

اداریہ

عدل و انصاف کا قیام اور انسانی وقار کا تحفظ

ادھر ایک عرصے سے پاکستان کے ارباب سیاست کو بھی اس بات کا شدت سے احساس ہو گیا ہے کہ پاکستان ایک صحت مند سیاسی، اجتماعی اور معاشی نظام کو قائم کرنے میں ابھی تک کامیاب نہیں ہوا، جس کی وجہ سے ابھل پاکستان کی ایک بڑی تعداد ایک باوقار زندگی برقرار کرنے کی سختی نہیں رکھتی۔ زندگی ان کے لیے ایک بوجھ بن گئی ہے۔ ان کے بچے پڑھنے کی بجائے کہیں مزدوری کرتے ہیں۔ اگر کام نہیں ملتا تو اپنے بوڑھے ماں باپ کے ساتھ بھیک مانگتے پھر رہے ہیں، جس سے ہمارے بھیاں کے سماجی نظام کا پتہ چلتا ہے۔

بے شہر مادی مشکلات کے ہاتھوں انسانی زندگی کی رسومی تاریخ کا کوئی نیا واقعہ نہیں ہے۔ لیکن یہ بھی حقیقت ہے کہ ارباب بہت کے جو ہر بھی ایسے ہی نازک وقت میں کھلتے ہیں، جب وہ اپنی سماج کی تقدیر بدلتے کے لیے میدان عمل میں آتتے ہیں اور اپنی دیوانگی سے اپنے بیمار معاشروں کو غربت، رشوت، بذقی اور ظلم و ستم سے نجات دلاتے ہیں۔ آج ہماری سماجی زندگی کے مسائل میں سے ایک مسئلہ یہ ہے کہ ہمارے عوام الناس کے لیے عدالت کے دروازے تک پہنچنا دشوار ہو گیا ہے۔ حصول انصاف کے لیے انہیں دنوں، ہفتوں اور مہینوں کی بجائے سالوں تک انتظار کرنا پڑتا ہے، اور یہ کہنا مشکل ہے کہ کتنے لوگ ہیں جو منزل تک پہنچنے سے پہلے ہی راہ ہی میں دم توڑ دیتے ہیں۔ زندگی کی اس تلخ حقیقت پر ہمارے اہل داش بار بار لکھ چکے ہیں کہ حصول انصاف کی راہ میں ایک بڑی رکاوٹ یہ ہے کہ جھوٹی گواہیوں کا کاروبار بڑے وسیع پیمانے پر ہو رہا ہے۔ جس کی وجہ سے انصاف کا حصول مشکل سے مشکل تر ہوتا جا رہا ہے۔ نیز عدالتی نظام سے وابستہ لوگوں کی ایک بڑی تعداد اخلاقی ذمہ داری کا گہرا شعور نہیں

رکھتی۔ چنانچہ جو مقدمہ ہمارے ہاں سالوں تک چلتا ہے، اسی مقدمہ کا فیصلہ ترقی یافتہ قوموں میں چند ہمینوں میں ہو جاتا ہے۔

تاریخ کی یہ ستم ظرفی بھی دیدنی ہے کہ مسلم قومیں، جن کے اجتماعی اور اخلاقی فلسفے میں عدل و انصاف کا نظریہ ہمیشہ مرکزی کردار ادا کرتا رہا ہے۔ اپنے اس ملی اور قومی شعار (قیام عدل) سے غفلت بر تر رہی ہیں۔ حالانکہ وہ یہ عقیدہ رکھتی ہیں کہ ایک عارف و زادبکی زندگی بھر کی عبادت سے ایک انصاف پسند حکمران کے ہاتھوں ایک مظلوم بڑھیا کی دادرسی کا کارنامہ زیادہ وزن رکھتا ہے۔ قرآن مجید نے عدل کی آفاقی عظمت کی طرف توجہ دلاتے ہوئے مسلمانوں سے کہا ہے: ”وَيَكْتُبُنَا إِلَى كُلِّ قَوْمٍ مَا يَعْمَلُونَ“ اس بات پر نہ اکسائے کہ تمہارے قدم راہ عدل سے ہٹ جائیں۔^(۱) یہی وجہ ہے کہ اہل وقار نے کبھی بھی اس نگ کو قبول نہیں کیا کہ ان کا تعلق کسی عنوان سے ظلم سے تھا، حتیٰ کہ بیسویں صدی میں جب مسلم قومیں اپنی تین آسانی کی وجہ سے مغربی قوموں کے مقابلے میں زندگی کی دوڑ میں پیچھے رہ گئی تھیں، اپنے دشمنوں کے ساتھ برابر عدل و انصاف اور حسن سلوک کا معاملہ کرتی رہیں۔ برطانیہ میں شاہی خاندان کے ایک انگریز قانونی مشیر نے جو بیسویں صدی کی پہلی جنگِ عظیم سے قبل استانبول میں سلطان کے دربار میں رہتا تھا، ایک ترک افسر سے کہا: ”میں (لندن کی) ایک سرکاری میٹنگ میں مشرقی امور سے متعلق مشیر کی حیثیت سے بیٹھا تھا کہ برطانوی وزیر دفاع نے برطانوی وزیرِ اعظم کے سامنے چند برتری پیغامات رکھے، جنہیں پڑھنے کے بعد وزیر اعظم نے کہا، حضرات! میں اس بات کو کبھی سے تا صر ہوں کہ ہم تہذیب یا فتوحہ قومیں جنگ کے زمانہ میں وحشی درندے کیوں بن جاتی ہیں؟ عراق میں ہمارے فوجی کمانڈرنے یہ خطوط بھیجیے ہیں۔ جن میں کہا گیا ہے کہ ترکی میں ہمارے فوجی قیدیوں کے ساتھ ترکوں کا برتاؤ بہت اچھا ہے اور وہ ہمارے قیدیوں کے آرام کا ہر ممکن خیال رکھتے ہیں۔ مجھے علم نہیں کہ آخر وہ کون سے عوامل ہیں، جو ان ترکوں کو اس حسن سلوک کے لیے مجبور کر رہے ہیں۔“ برطانوی وزیر اعظم کے اس بیان پر برطانوی وزیر جنگ

(۱) لا يجزء منكم شنان قوم ان لا تعدلوا۔ (المائدۃ: ۸)

نے کہا کہ میں خود بھی حیرت میں ہوں کہ برطانوی قیدیوں کے ساتھ ترکوں کا یہ حسن سلوک کیوں ہے؟ عجیب بات یہ ہے کہ انگریز قیدیوں کے ساتھ زخمی جرم قیدی بھی تھے۔ جو نبی ان جرم قیدیوں نے انگریز قیدیوں کو دیکھا تو وہ ان پر ٹوٹ پڑے، جنہیں (انگریز قیدی) ترک سپاہیوں نے بچایا۔

اس نگلوں میں ایک انگریز افسر نے استانبول کے سلطانی دربار میں رہنے والے انگریز مشیر سے پوچھا کہ آختم ہی بتاؤ کہ برطانوی فوجی قیدیوں کے ساتھ ترکوں کے اس حسن سلوک کی وجہ کیا ہے؟ انگریز مشیر نے کہا: ہم اہل یورپ تقریباً دو سو سال سے ترقی یافتہ قوانین پر عمل کر رہے ہیں لیکن اسلام نے تو اہر ایک ہزار سال پہلے اپنے سپاہیوں کو یہی حکم (دشمن سپاہیوں سے حسن سلوک) دیا تھا اور کہا تھا کہ یہ "خدائی حکم" ہے۔ چنانچہ آج یہ قانون (دشمن سے حسن سلوک) ان کے مزاج کا ایک حصہ بن گیا ہے۔^(۱)

سلطان محمد الثانی کے فاضل مصنف نے مزید لکھا ہے کہ

جنگی قیدیوں کو قتل نہیں کیا جائے گا۔

۱

۱۔ بچوں، مریض، بوڑھے، جو جنگ میں حصہ لینے کے اہل نہیں، ایسے ہی خواتین اور

مذہبی لوگ (پادری) بوقتِ معاهدہ جزیرے کی ادائیگی سے آزاد اور مستثنی ہوں گے۔

الغرض، مسلم معاشرے کا ایک بنیادی اور ملی نشانِ عدل و انصاف کا قیام رہا ہے۔

لیکن آج گردشِ دوران کے ہاتھوں ہم اپنے آپ کو بھول گئے ہیں۔ ہمیں شوکت عزیز انتظامیہ سے امید ہے کہ وہ ایک ٹھووس اور مربوط معاشری منصوبہ کے تحت غریبوں، کسانوں اور محنت کشوں

کے معاشری مسائل حل کرنے میں کامیاب رہے گی۔ جاگیردارانہ لکھر اور اخلاقی فساد (Moral Corruption) سے نجات حاصل کیے بغیر قومی و قارکوں بحال نہیں کیا جا سکتا۔ تعلیم، صحت اور

بڑھاپے کے مسائل (Old Age Problems) کے حل کے لیے ہم مغرب اور مشرق کی فلاجی

(۱) ملاحظہ ہوا: علی ہمت برکی ^{۱۱} لٹکتی کی کتاب "سلطان محمد الثانی (فاتح فلسطین)" اور ان کی عادلانہ زندگی، قابرہ،

ریاستوں کے تجویز بوس سے فائدہ اٹھا سکتے ہیں۔ ۱۹۷۸ء کی فوجی حکومت نے زکاۃ کو سرکاری سطح پر وصول اور تقسیم کرنے کا صحیح فیصلہ کیا تھا۔ اگر نظامِ زکاۃ کو صحیح خطوط پر منظم کیا جائے اور ابیل، تجویز کار اور دیانت دار لوگوں کو آزادی سے کام کرنے کا موقع دیا جائے تو یہ شعبہ عوام کی فلاج و بہبود کے لیے بڑی خدمات سر انجام دے سکتا ہے۔

گزر ششہ دنوں کراچی کے ایک ایڈو ویکٹ سید فیروز شاہ نے روزنامہ جنگ کے فاضل مدیر جناب ارشاد احمد حقانی کے نام اپنے ایک خط میں عدل و انصاف کے قیام میں ہماری بدعوانیوں اور برطانوی معاشرے میں عدل و انصاف کے حصول میں کی جانے والی منظم اجتماعی کوششوں کا تفصیل سے ذکر کیا ہے۔ ہم اس مکتوب گرامی کو ہشکر یہ روزنامہ جنگ (مورخہ ۷ ار جون ۲۰۰۳، ص ۶) نقل کر رہے ہیں۔ [ایڈیٹر]

”نظامِ انصاف کی خامیاں—یہ ہیں اصلاحی تجاویز“

”آپ نے ایک سے زیادہ بار اپنے کالموں میں پاکستانی جیلوں کی حالتِ زار اور وہاں قیدیوں کے بے پناہ مصائب پر بڑی دردمندی سے لکھا ہے اور وہاں قید کچھ لوگوں کے تاثرات کو بھی پیش کیا ہے۔ پاکستان کی تمام جیلوں میں اوس طاً دو تہائی سے زیادہ تعداد ان قیدیوں کی ہے جو مزایاافت نہیں ہیں۔ ان کے معاملات سالہ باسال سے عدالتوں میں معرضِ التوا میں پڑے ہوئے ہیں۔ جیلوں میں گنجائش سے تمیں چار گناہ زیادہ تعداد میں قیدی جانوروں سے بھی بدتر زندگی گزارنے پر مجبور ہیں۔ ان کی یہ حالت پوری قوم کے لیے باعثِ شرم ہے۔ میں نے اور میرے ساتھیوں نے تحریک عدل کے تحت کئی قیدیوں کو مفت قانونی امداد فراہم کی ہے۔ اکثر قیدی شدید غربت اور بے سر و سامانی کی وجہ سے اپنی صفائح تک نہیں کر سکتے۔ ایسا ایک شخص جو ہماری مدد سے بری ہوانو سال تک جیل میں قید رہا، حالانکہ وہ مقدمے کے فیصلے پر باعزت بری ہو گیا تھا۔ لیکن اس کی زندگی کے قیمتی نو سال ضائع ہو گئے۔ ایسی کئی

مثالیں ہیں جن کی تعداد ہزاروں تک پہنچتی ہے۔ غریب قیدیوں کو اس لیے بھی عدالتون تک نہیں لے جایا جاتا کہ وہ متعلقہ الیکاروں کو رشتہ نہیں دے سکتے۔ کیا اسلام جو آئینی طور پر ہماری مملکت کا سرکاری مذہب ہے، ایسے شرمناک نظام کی اجازت دیتا ہے۔ ہمارے منتخب نمائندے جیلوں کے علاوہ دیگر مسائل پر ایسے قوانین اور طریقے وضع کرنے سے کیوں قادر رہتے ہیں، جن کے ذریعے غریبوں کو انصاف مل سکے اور ملک میں فلاجی معاشرے کا قیام ممکن ہو سکے؟ جیلوں میں قیدیوں کی بھرمار اس لیے ہے کہ ملک میں عدالتی فیصلے تاخیر سے ہوتے ہیں۔ انگلستان میں مقدمات کے عدالتی فیصلے چار ماہ سے زیادہ عرصے میں ہوں تو اسے قومی نdamat کا معاملہ (National Shame) سمجھا جاتا ہے۔ وہاں فوجداری مقدمات ۷۹ فیصد کی حد تک مقامی مجرمیت کو روؤں میں طے ہوتے ہیں اور بالعموم چند ہفتوں میں طے پا جاتے ہیں۔ مجرمیوں کی اکثریت رضاکار مجرمیوں (Lay Magistrates) پر مشتمل ہوتی ہے۔ یہ لوگ عام طور پر قانون و اد نہیں ہوتے۔ یہ مجرمیت مقدمات کا فیصلہ اپنی عقل و فہم کے ساتھ ساتھ مقامی حالات سے واقفیت کی بنیاد پر کرتے ہیں۔ عام طور پر دو مجرمیت اور کاؤنٹی کلرک ساتھ پیش کر مقدمات سننے ہیں اور ایک دو پیشوں میں فیصلہ ہو جاتا ہے۔ انگلستان میں رضاکار اور تنواہ دار مجرمیوں کا تقریب مجرمیتیں کورٹ کمیٹی (Magistrates Court Committee) کرتی ہے جو مقامی منتخب کو شوروں پر مشتمل ہوتی ہے۔ یہ ضروری ہوتا ہے کہ مجرمیت بننے کا امیدوار اس کاؤنٹی (ضلع) کی حدود کے پندرہ میل کے اندر کا رہائشی ہو۔ چونکہ وہاں مقامی عدالتیں عوام کی مرضی اور مدد سے تشکیل پاتی ہیں، اس لیے عوام کو بھی ان پر بھر پور اعتماد ہوتا ہے۔ چنانچہ ہر دس ملزمان میں سے سات ملزم اپنا جرم تسليم کر لیتے ہیں۔ ایسی صورت میں ان کی سزا میں خاصی نری کر دی جاتی ہے۔ اس وقت انگلستان میں رضاکار (Lay) مجرمیوں کی تعداد تیس ہزار کے قریب ہے۔ وہاں ملک بھر میں ۲۵۰ مجرمیت کورٹ عدالتیں ہیں۔ ان میں سے ۲۵۰ عدالتیں دیہاتی علاقوں میں کام کر رہی ہیں تاکہ عوام کو ان کے گھر کے نزدیک انصاف مل سکے۔ سرچاہس سکرے (Skyrme) کے الفاظ میں ایسی عدالتون کو اس طرح بیان کیا گیا ہے:

"The system enables the citizen to see that the law is his law, administered by men and women like him and that it is not the esoteric presence of lawyers."

محترمین سے اوپر برطانیہ میں کراون کورٹ (ہمارے ہاں سیشن بج) عدالتیں ہر سال اوسٹاً ایک لاکھ پچیس ہزار مقدمات نمائشی ہیں۔ یہاں زیادہ ٹیکسین مقدمات جیوری کے ذریعے طے ہوتے ہیں جو چند مہینوں میں فیصل ہو جاتے ہیں۔

امریکہ میں کسی ملزم کے خلاف ۱۸۰ دنوں کے اندر مقدمے کا فیصلہ نہیں ہوتا تو وہ خود بخود بری تصور کیا جاتا ہے۔ وہاں چھٹی آئینی ترمیم کے ذریعے تیز رفتار اور کھلے عام مسائل کو عوام کے بنیادی حقوق میں شامل کر دیا گیا تھا۔ میں نے کچھ عرصہ قبل امریکی شہر Pittsburg میں متعدد فوجداری مقدمات کی کارروائی دیکھی۔ وہاں ملزم کو کسی کثیرے میں کھڑا نہیں کیا جاتا، وہ ایک آرام دہ کرسی پر بیٹھے بیٹھے دیکھوں اور عدالت کے سوالوں کا جواب دیتا ہے۔ عدالت میں پولیس الہکار ملزم کو سر (Sir) کہہ کر مخاطب کرتے ہیں۔ امریکہ میں پانچویں آئینی ترمیم کے ذریعے ہر ملزم کو یہ حق دیکھ دیا گیا تھا کہ اس کا کیس بارہ غیر جاندار شہری بطور جیوری (Jury) فیصلہ کریں۔ حقائق (Points of fact) پر بج جیوری کے فیصلے کا پابند ہوتا ہے۔ جیوری کے ذریعے فوجداری مقدمات بہت کم وقت میں مکمل ہو جاتے ہیں۔ اس طریقے سے بھی جیلوں میں قیدیوں کی تعداد بڑی حد تک کم ہو سکتی ہے۔ جیوری کے ذریعے عدالیہ میں کرپش بھی ختم ہو جاتی ہے۔

پاکستان میں ہر کوئی جمہوریت کی بات کرتا ہے، لیکن کیا ہمارے ملک میں جمہوریت نے عوامی مسائل میں کمی کے لیے کوئی رول ادا کیا ہے؟ ہمارے ہاں یہ دعویٰ کیا جاتا ہے کہ یہاں پارلیمانی جمہوریت کا نظام ہے، لیکن حقیقت میں ایسا نہیں ہے۔ آئیے دیکھتے ہیں کہ پارلیمانی جمہوریت کی ماں انگلستان میں وہاں کی پارلیمنٹ کس طرح عوامی مسائل کے حل کے لیے کام کرتی ہے اور مبران پارلیمنٹ اپنے فرائض کس طرح ادا کرتے ہیں۔ ان کی تو اتنا نیا اور وقت کس طرح خرچ ہوتا ہے؟ اس کی تفصیل یوں ہے۔ مبران کا ۲۸ فیصد وقت پارلیمنٹ کی

کمیٹیوں کی میئنگوں میں صرف ہوتا ہے۔ ان کا ۲۷ فیصد میئنگوں کی تیاری کے سلسلے میں ریسرچ اور عوامی حلقوں سے معلومات اکٹھا کرنے میں لگتا ہے۔ ان کا ۱۸ فیصد وقت عام و مژہ کے مسائل حل کرنے سے متعلق ہوتا ہے۔ ہرگز اپنے حلے کے لوگوں کے خطوط کا جواب دینے کا پابند ہوتا ہے۔ جواب میں وہ متعلقہ ملکے سے معلومات حاصل کر کے وہ کو پہنچاتا ہے۔ ایک گمراہ کا اوسط ۹۹ فیصد وقت پارلیمنٹ سے باہر اداروں میں شرکت کر کے کام کرنے میں خرچ ہوتا ہے۔ اس کا ۶۷ فیصد وقت سیاسی پارٹی کے اجلاسوں میں شرکت کرنے پر خرچ ہوتا ہے۔ ۳۷ فیصد وقت عوام سے صلاح و مشورے میں خرچ ہوتا ہے۔ کیا پاکستان میں ہمارے گمراہ اور پر بیان کردہ کام کرتے نظر آتے ہیں؟ اس کا جواب نفی میں ہے۔ یہی وجہ ہے کہ عوامی مسائل میں روز بروز اضافہ ہوتا رہتا ہے۔ البتہ گمراہ کی مالی حالت بہتر سے بہتر ہوتی رہتی ہے۔ اس صورتحال کا علاج عوامی شعور میں اضافہ اور آئینی اصلاحات میں ہی مضمون ہے۔ اگر موجودہ سیاسی نظام اسی طرح چلتا رہا تو عوام جمہوریت ہی سے ناامید ہو جائیں گے۔ وہ جمہوریت کے نام پر سالہا سال سے دھوکے کھا رہے ہیں۔“

آپ کا تلاعف

سید فیروز شاہ، ایڈوکیٹ (کراچی)

سید فیروز شاہ صاحب نے برطانیہ یا امریکہ کے نظامِ عدل پر جس تفصیل سے لکھا ہے، اس سے ہم بہت کچھ سیکھ سکتے ہیں۔ واقعہ یہ ہے کہ ہمیں گاہے گاہے آئینہ روزگار میں اپنی تصویر ضرور دیکھ لینی چاہیے۔ شاید اس طریق سے ہم اپنا سراغ پاسکیں۔ قرآن مجید میں آیا ہے ”تم ان لوگوں جیسے نہ ہو جانا، جو خدا کو بھول گئے۔ (پاداشِ عمل میں) خدا نے انہیں ایسا کر دیا کہ وہ اپنے آپ کو بھول گئے۔ یہی لوگ بدکردار ہیں۔“ (الحضر: ۱۹) (۱)

حقیقت یہ ہے کہ جب زندگی کا رشتہ سچائی سے ٹوٹ جاتا ہے تو پھر زندگی بے قول روئی شرمدگی میں بدل جاتی ہے۔ چنانچہ ہمیں مندرجہ بالا خط کی روشنی میں اپنا جائزہ لینا چاہیے۔ کیا

(۱) لاتکونوا کالذین نسوا اللہ فانسا هم انفسهم، اولنک هم الفاسقوں۔

ترقی یافتہ ملکوں کے نظامِ عدل کی طرح ہمارے مقدمات کا فیصلہ بھی چند مہینوں میں ہوتا ہے؟ کیا ہمارے قومی نمائندے بھی اپنے حلقوں کے لوگوں سے پوچھتے ہیں کہ انہیں حصولِ انصاف کی راہ میں کیا کیا دشواریاں پیش آتی ہیں؟ اگر ہمارے قومی نمائندوں کا اپنے ہی حلقوں کے شہر یوں ہے قریبی رشتہ ہوتا، تو ان کی زندگی کے قیمتی سالِ عدالتوں کے طریق کار کی نذر نہ ہوتے۔ ہماری اجتماعی زندگی میں عام لوگ جن مشکلات کا شکار ہیں، ان پر اربابِ داش بہت کچھ لکھے چکے ہیں۔ آج سے کئی سال پہلے ایک امریکی پروفیسر جے، مور گنٹھن (J.Morgenthau) نے لکھا تھا: ”پاکستان کے مستقبل کو یقینی بنانے کے لیے کوئی حل ہے تو وہ ہے غیر معمولی حکمت (Extraordinary Wisdom) اور سیاسی مہارت (Political Skill)۔ افسوس یہ دونوں باتیں (غیر معمولی حکمت و دانائی اور سیاسی بصیرت) کراچی (اس وقت کراچی ہمارا صدر مقام تھا) کے سیاست دانوں میں نہیں پائی جاتیں۔“ ۱۹۵۳ء سے لے کر ۱۹۷۱ء تک پاکستان کی سیاست جس راہ پر چلی ہے، اور اس کے جو خوف ناک نتائج برآمد ہوئے ہیں، اس نے بتا دیا ہے کہ پروفیسر موصوف ”دیدہ بینا“ رکھتے ہیں۔

یہ عجیب ”سوءِ اتفاق“ ہے کہ پروفیسر موصوف نے ۱۹۵۶ء میں ہمارے اہل سیاست کے بارے میں جو کچھ کہا تھا، وہی بات کہ پاکستان کا مستقبل غیر یقینی ہے، ایکسویں صدی کے آغاز میں ایک دوسرے پروفیسر سٹفین کوبن (Stephen Cohen) نے کہی ہے۔

چنانچہ ہماری اجتماعی زندگی کا تقاضا ہے کہ شوکت عزیز انتظامیہ اپنے اخلاص، دیانت، بصیرت اور عمل پیغمبیری سے ہماری کشتی کو بادخانل کے تچیزوں سے بچا کر منزل تک پہنچ سکتی ہے۔ الغرض اگر ہم اخلاص سے اپنے معاشی، جمہوری اور عدالتی مسائل کو ان کے صحیح تناظر میں دیکھیں اور صبر و تحلیل اور حکمت و بصیرت کا ساتھ نہ چھوڑیں تو ہم ان مسائل کو بڑی خوش اسلوبی سے حل کر سکتے ہیں۔ بہم مذہبی نظرے، آتشیں تقریریں اور مظاہرے نہ پہلے مسائل حل کر سکے ہیں اور نہ آئندہ کر سکیں گے۔

ع: بضاعتِ خن آخر شد و خن باقیت

رشید احمد (جانندھری)